

مقدمہ ابن الصلاح— ایک تعارفی مطالعہ

(Introductory Study of the Book “Muqaddima Ibn Salah”)

خالد محمود*

Abu Amr Uthman ibn Abd al-Rahman Salah al-Din al-Kurdi al-Shahrazuri (1181 CE/577 AH - 1245/643), commonly known as Ibn al-Shalah, was a Kurdish Shafi'i hadith scholar. He was originally from Sharazora region in Sulaymaniyyah province in Iraqi Kurdistan, was raised in Mosul and then resided in Damascus, where he died. Ibn al-Shalah died on Monday, September 18, 1245 CE/643 AH, at the age of sixty-six. His funeral prayer was performed at the congregational mosque of Damascus, to a crowd so large it required a second prayer to accommodate. The seminal book in the discipline of principles of hadith namely "Introduction to Science of Hadith" gave eternal status in this field. Muslims did leave no stone unturned to keep the Divine and Prophetic knowledge pristine pure. The truth is that it is the most comprehensive book on the hadith terminology which comprises on elaboration all types of traditions. All scattered issues relating to traditions have been consolidated in this book. The scholars, the writers, the compilers, the authors, the researchers, who came afterward, made this book their focus and wrote commentaries, abridgements, annexations, studies on it. The article gives handsome information about this book.

تعارف مصنف: آپ کا نام عثمان، کنیت ابو عمرو اور لقب تقی الدین ہے، آپ کا سلسلہ نسب یہ ہے: عثمان بن عبد الرحمن بن عثمان بن موسیٰ بن ابی النصر النصری الکردی الشہر زوری الشرخانی الموصلی الشافعی۔

آپ شہر زور کے قریب "اربل" میں ایک بستی "شرخان" میں 577ھ-1181ء کو پیدا ہوئے۔ "النصری" نون کے فتح اور صاد مہملہ کے سکون کے ساتھ ہے، جس کے بعد راء ہے، یہ آپ کے جد اعلیٰ "ابو النصر" کی طرف نسبت ہے، اور "شرخان" شین مثلثہ، راء اور خاء مجتمہ تینوں کے فتح کے ساتھ ہے، اور پھر الف کے بعد نون ہے، اس نسبت سے آپ "شرخانی" کہلاتے ہیں، لیکن مشہور نسبت

* پی ایچ ڈی سکالر، ادارہ علوم اسلامیہ، جامعہ پنجاب، لاہور۔

"شہر زوری" ہے، آپ کے والد ماجد "عبدالرحمن" کا لقب صلاح الدین تھا، اس بناء پر آپ "ابن الصلاح" کے نام سے زیادہ معروف و مشہور ہیں، کبھی جدا علی کی نسبت سے "نصری" بھی کہلاتے ہیں۔ (1)

تحصیل علم: آپ کے والد ابو القاسم عبدالرحمن بن عثمان الملقب بہ صلاح الدین کرد کے عظیم مشائخ میں سے تھے اور بڑے جلیل القدر عالم و فقیہ تھے، اس لئے حافظ ابن الصلاح نے ابتدائی تعلیم اپنے والد محترم سے ہی حاصل کی، چنانچہ آپ نے علم الفقہ کی تعلیم کا آغاز ان ہی سے کیا اور قلیل عرصہ میں ہی آپ نے علم فقہ میں ایسا سوخ اور وثوق حاصل کر لیا کہ فقہ شافعی کی اہم اور مشہور کتاب "المہذب" کا درس و تکرار کرنے لگے۔

بعد ازاں آپ کے والد نے آپ کو موصل بھیج دیا، آپ ایک مدت دراز تک وہیں طلب علم میں مشغول رہے، حتیٰ کہ آپ نے علم الفقہ، اصول الفقہ، علم التفسیر، علم الحدیث، علم اللغۃ، فن اسماء الرجال اور دیگر انواع علوم میں کامل دسترس حاصل کر لی۔ (2)

سمع حدیث اور شیوخ کرام: آپ نے علوم حدیث کی طلب و جستجو کی خاطر بغداد، نیشاپور، شام، خراسان اور دیگر بلاد اسلامیہ کے اسفار کئے اور متعدد شیوخ و اساتذہ سے سمع حدیث کی دولت سے سرفرازی حاصل کی۔

چنانچہ امام ابو عبد اللہ شمس الدین محمد الذہبی اپنی مایہ ناز کتاب "تذکرۃ الحفاظ" میں رقم طراز ہیں:

وسمع من عبید اللہ ابن السمین ونصر اللہ بن سلامۃ ومحمود بن علی الموصلی وعبید المحسن ابن الطوسی، وارتحل الی بغداد فسمع من ابی احمد بن سکینۃ وعمر ابن طرزذ وبہمدان من ابی الفضل ابن المعزم، وبنیساہور من منصور والمؤید وزینب وطبقتہم، وہمرو من ابی المظفر ابن السمعی وجاعۃ، ویدمشق من القاضی جمال الدین عبد الصمد ابن الحرستانی والشیخ موفق الدین المقدسی والشیخ فخر الدین ابن عساکر، وبلجبل من ابی محمد بن علوان، وبحران من الحفاظ عبد القادر-----" (3)

آپ نے (موصل میں) عبید اللہ ابن السمین، نصر اللہ بن سلامہ، محمود بن علی الموصلی اور عبید المحسن ابن الطوسی سے اور بغداد میں ابو احمد بن سکینہ، عمر ابن طرزذ اور ہمدان میں ابو الفضل ابن المعزم سے اور نیشاپور میں منصور، مؤید، زینب اور ان کے طبقہ سے اور مرو میں ابو المظفر ابن السمعی اور ایک جماعت محدثین سے اور دمشق میں قاضی جمال الدین عبد الصمد ابن الحرستانی، شیخ موفق الدین المقدسی اور شیخ

"ابن الصلاح نے (تحصیل علم کے بعد) ملک الناصر صلاح الدین یوسف بن ایوب کے مدرسہ "ناصریہ" جو قدس میں تھا، میں تدریسی فرائض انجام دینا شروع کئے، وہاں آپ عرصہ دراز تک اقامت پذیر رہے اور بہت سے لوگوں نے آپ سے علمی استفادہ کیا اور آپ کے پاس حصول علم کے لئے مشغول رہے، بعد ازاں آپ دمشق منتقل ہو گئے اور وہاں ابو القاسم زکی صہبہ اللہ بن عبد الواحد ابن رواحہ الحموی کے مدرسہ "رواحیہ" میں مسند تدریس پر فائز ہو گئے، انہوں نے حلب میں بھی مدرسہ رواحیہ نام کا ادارہ بنایا تھا۔

پھر جب ملک الاشراف ابن الملک العادل بن ایوب نے دمشق میں دار الحدیث تعمیر کرایا تو اس کی تدریسی خدمات آپ (ابن الصلاح) کے حوالہ کر دی گئیں، چنانچہ آپ وہاں سے یہاں دار الحدیث منتقل ہو گئے اور لوگوں نے آپ سے علم الحدیث میں استفادہ کیا، اس کے بعد آپ نے زمرہ خاتون بنت ایوب کے مدرسہ ست الشام میں بھی تدریسی فرائض انجام دیئے۔"

مقام و منزلت: حافظ ابن الصلاح معروف محدث تھے، تمام علوم حدیث پر گہری نظر اور کامل دسترس رکھتے تھے، بلکہ علم التفسیر، فن اسماء الرجال اور علم اللغۃ میں بھی مہارت تامہ رکھتے تھے۔ ائمہ کرام اور محدثین عظام نے آپ کا تذکرہ اعلیٰ القاب اور بلند اوصاف سے کیا ہے۔

(1) چنانچہ ابوالخیر شمس الدین محمد بن عبد الرحمن السخاوی الشافعی (902ھ) نے اپنی معروف اور معرکتہ

الاراء کتاب "فتح المغیث بشرح الفیہ الحدیث" کے آغاز میں آپ کو ان القابات اور اوصاف سے یاد کیا

ہے: "هو العلامة الفقيه حافظ الوقت مفتي الفرق شيخ الاسلام تقي الدين ابو عمرو عثمان ابن الامم البارع صلاح الدين ابي القاسم عبد الرحمن بن عثمان الشهرزوري الموصلی ثم الدمشقی الشافعی، كان اماما بارعا، حجة، متبحرا في علوم الدينية، بصيرا بالمذاهب ووجوه، خبيرا باصوله، عارفا بالمذاهب، جيد المادة من اللغة والعربية، حافظا للحديث، متفننا فيه، حسن الضبط، كبير القدر، وافر الحرمة، عديم النظير في زمانه مع الدين والعبادة والنسك والصيانة والورع والتقوى، انتفع به خلق وعولوا على تصانيفه۔۔۔" (7)

"آپ علامہ، فقیہ، حافظ وقت، مفتی فرق، شیخ الاسلام ہیں، آپ کا لقب تقی الدین، کنیت ابو عمرو اور نام

عثمان ہے، آپ امام بارع ابو القاسم صلاح الدین عبد الرحمن بن عثمان الشهرزوری الموصلی الدمشقی

الشافعی کے بیٹے ہیں، آپ امام، بارع، حجة، علوم دینیہ میں بحر بے کراں مذاہب اور وجوہ مذاہب میں کامل

بصیرت رکھنے والے، اصول مذاہب سے باخبر اور مذاہب سے واقف، لغت و عربیت میں بھی مہارت

تامہ رکھنے والے، حافظ حدیث، حدیث کے علوم سے آشنا، حفظ و ضبط میں بہترین، بڑی قدر و منزلت

والے، اپنے دور کے بے مثال انسان، علاوہ ازیں دین و عبادت اور تقویٰ پر ہیز گاری کے اوصاف سے مزین، خلق کثیر نے آپ کے علوم سے خوشہ چینی کی ہے اور کی تصانیف پر اعتماد کیا ہے۔"

(2) نیز صاحب "وفیات الاعیان" لکھتے ہیں: "کان احد فضلاء عصره في التفسير والحديث والفقه واسماء الرجال وما يتعلق بعلم الحديث ونقل اللغة، وكانت له مشاركة في فنون عديدة۔۔" (8)
"آپ علم تفسیر، علم حدیث، فقہ، اسماء الرجال اور علم الحدیث نقل لغات سے متعلق تمام علوم میں یکماتے روزگار تھے، نیز آپ کو متعدد فنون میں کامل دسترس حاصل تھی۔"

(3) حافظ ابن الصلاح علوم حدیث میں اس قدر مہارت تامہ رکھتے تھے کہ ابو الفضل حافظ عبد الرحیم بن الحسین العراقی مقدمہ ابن الصلاح کی منظوم شرح "التبصرة والتذكرة" میں آپ کے بارے میں رقم طراز ہیں:

"وكلمنا اطلقت لفظ الشيخ ما * * اريد الا ابن الصلاح مبها" (9)

"میں جب بھی لفظ شیخ کا اطلاق کرتا ہوں تو میری مراد اس سے ابن الصلاح ہی ہوتے ہیں"
زہد و تقویٰ: حافظ ابن الصلاح جس طرح علم و فن میں بحر ناپید اکنار تھے اسی طرح زہد و تقویٰ اور پرہیز گاری میں بھی عدیم النظیر شخصیت کے مالک تھے۔

چنانچہ ابن خلکان لکھتے ہیں: "وكان من العلم والدين على قدم حسن" (10)
"آپ علم اور دین داری میں بلند رتبہ پر فائز تھے۔"

نیز دوسرے مقام پر لکھتے ہیں: "ولم يزل امره جاريا على سداد وصلاح حال واجتهاد في الاستغفال والنفع۔۔" (11)

"آپ لوگوں کی صلاح و سدبار، ان کی خیر خواہی و نفع رسانی اور دیگر اعمال خیر میں ہمیشہ سرگرداں رہے۔"

وفات: امام ابن الصلاح کی وفات بمقام دمشق، بوقت صبح، بروز بدھ، 25 ربیع الثانی 643ھ - 19 ستمبر 1245ء کو ہوئی، اس وقت عمر مبارک 66 برس کی تھی۔

نماز جنازہ ظہر کے بعد ادا کی گئی، اور باب النصر سے باہر مقابر الصوفیہ میں تدفین عمل میں آئی۔ (12)

تصانیف: حافظ الحدیث امام ابن الصلاح دمشق میں کافی عرصہ تک اقامت پذیر رہے، اور یہیں مختلف علوم و فنون میں کتب تصنیف کیں، جن میں آپ نے تحقیقات جدیدہ اور فوائد بدیعہ کا گراں قدر ذخیرہ جمع کر دیا ہے، جو آپ کے بعد بھی تشنگان علم کے لئے سیرابی کا ذریعہ بنتا رہے گا۔ ہم آپ کی چند اہم ترین تصانیف و تالیف کا ذیل میں تذکرہ کرتے ہیں:-

(1) طبقات الفقہاء الشافعیۃ: یہ کتاب دراصل امام ابو الطیب سہل ابن محمد سلیمان الصعلوکی (404ھ) کی تحریر کردہ تصنیف "المذہب فی ذکر شیوخ المذہب" کا بہترین انتخاب بھی ہے اور فوائد غزیرہ اور فرائد کثیرہ پر بھی مشتمل ہے۔ (13)

(2) الامالی: یہ کتاب "امالی ابن الصلاح" کے نام سے ریاض حسین بن عبداللطیف الطائی کی تحقیق و تعلیق کے ساتھ دار النوادر سے مطبوع ہے۔

(3) فوائد الرحلة: یہ انواع علوم میں رقم کردہ فوائد پر مشتمل اجزاء کثیرہ ہیں، جو آپ نے سفر خراسان کے دوران قلم بند کئے تھے۔ (14)

(4) ادب المفتی والمستفتی: اس میں آداب افتاء واستفتاء کا بیان ہے۔ (15)

(5) الفتاوی: یہ آپ کے فتاویٰ ہیں جو آپ کے اصحاب میں سے کمال اسحاق المعری الشافعی نے جمع کیا ہے، البقاعی نے الاقوال القدیمیۃ میں اس کا ذکر کیا ہے۔ ایک جلد میں کثیر الفوائد کتاب ہے۔ (16)

(6) شرح مشکل الوسیط للغزالی: یہ کتاب فقہ شافعی کے فروعی مسائل میں ہے۔

(7) شرح صحیح مسلم: امام سیوطی نے "تدریب الراوی" میں اس کا ذکر کیا ہے۔

(8) المؤتلف والمختلف: فن اسماء الرجال میں لکھی گئی کتاب ہے، دار الکتب الظاہریۃ میں مخطوط شکل میں موجود ہے۔

(9) طریق حدیث الرحمة:

(10) معرفة علوم الحدیث یا مقدمة ابن الصلاح۔ (17)

تعارف کتاب: یہ بات قطعی ہے کہ امام ابن الصلاح نے اپنی اس کتاب کا نام "مقدمة ابن الصلاح" خود نہیں رکھا ہے، بلکہ عوام و خواص میں اس نام سے یہ کتاب مشہور ہے، اگرچہ بعض خطی اور مطبوع نسخوں میں "مقدمة ابن الصلاح" کے نام سے بھی یہ کتاب موجود ہے، حافظ عراقی کی تصریح کے مطابق اس کتاب کا اصل نام "معرفة علوم الحدیث" اور ان کے بیٹے احمد بن عراقی کے مطابق "علوم الحدیث" ہے۔

کردہ تعریف کو منضبط کیا، چنانچہ آپ کی کتاب ہذا "مقدمہ ابن الصلاح" فن تصنیف میں کامل اور سابقہ متفرقہ کتب کی جامع بن کر منصف شہود پر آئی۔

خصوصیات: امام ابن الصلاح کی کتاب "مقدمہ ابن الصلاح" مندرجہ ذیل امتیازات و خصوصیات کی حامل ہونے کی بناء پر اس فن کی دیگر تصانیف پر ممتاز اور فائق ہے:-

(1) علماء فن کے مذاہب و قواعد کا ائمہ حدیث سے منقول نصوص و روایات سے گہرا استنباط کرنا اور ان کا حاصل و خلاصہ ذکر کرنے پر اکتفاء کرنا اور صرف موقع و مقام کے مناسب اخبار و روایات کا ذکر کرنا۔

(2) تعریفات کو پہلی بار منضبط کرنا اور واضح انداز میں ان کو ذکر کرنا۔

(3) اپنے پیش رو علماء کی عبارات کی تہذیب کرنا اور قابل اعتراض مواقع کی نشاندہی کرنا۔

(4) علوم حدیث کی انواع و قوانین کی ترتیب کا نمونہ پیش کرنا۔ یہ انتہائی اہم کام ہے، کیوں کہ اس سے پیشتر جو مراجع تھے وہ اگرچہ جلیل القدر علوم و معارف پر مشتمل تھا، لیکن ان میں اصول و قواعد کی تقسیم و ترتیب کا التزام نہیں کیا گیا تھا، حافظ ابن الصلاح کی یہ کتاب اس عظیم کاوش کی حامل ہے کہ اس میں ان قواعد کو منظم و مرتب انداز میں پیش کیا گیا ہے اور اس فن کے مسائل و اصول کی تحقیق اس پر مستزاد ہے۔

(5) امام ابن الصلاح بسا اوقات اپنی کتاب میں اپنے اجتہاد و تحقیق کی روشنی میں علماء کے اقوال کا تعاقب اور ان کی تردید بھی کرتے ہیں، اور عام طور پر آپ اس کے لئے "قلت" کا لفظ لاتے ہیں، اس موقع پر قاری کتاب بجا طور پر محسوس کرتا ہے کہ مصنف نے مسائل علم کو اس باریک بینی سے پیش کیا ہے اور اس طرز پر ان کی تحقیق کی ہے کہ آپ اپنے پیش رو علماء پر ممتاز اور فائق ہو گئے ہیں، کیوں کہ قاری کتاب جس صفحہ کا بھی مطالعہ کرتا ہے اور جو مضمون بھی اس کے سامنے آتا ہے اسے وہاں مؤلف کا کوئی نہ کوئی کلام یا اجتہاد نظر سے ضرور گزرتا ہے جس کا آغاز لفظ "قلت" سے ہو رہا ہوتا ہے۔

لیکن بایں ہمہ صفات قاری کتاب اس بات کو ملاحظہ بھی کرتا ہے کہ مؤلف مرحوم پر تواضع، انکساری اور حزم و احتیاط کا عنصر غالب ہے کہ وہ بجا اپنی بات "واللہ اعلم" پر ختم کرتے ہیں۔

علماء کی داد تحسین: امام ابو عمرو ابن الصلاح کی یہ کتاب تدوین علوم حدیث کی تمام سابقہ کتب پر فائق ہے، علماء نے اس کی خوب تعریف و توصیف کی ہے، اور اس کتاب کو فن اصول حدیث میں مرکزی اور اساسی کتاب قرار دیا ہے۔

(1) چنانچہ ابوالفضل حافظ عبدالرحیم بن الحسین العراقي (806ھ) اس کتاب کی شرح کے آغاز میں فرماتے ہیں: " فان احسن ما صنف اهل الحديث في معرفة الاصطلاح كتاب علوم الحديث لابن الصلاح --- "

" اصطلاح حدیث کی معرفت میں علماء حدیث نے جتنی کتابیں لکھی ہیں ان میں سب سے عمدہ کتاب ابن الصلاح کی "علوم الحدیث" ہے۔

(2) اسی طرح شیخ برہان الدین ابراہیم بن موسیٰ بن ایوب الابناسی الشافعی (802ھ) اس کی عمدہ شرح "الشذا الفیاح من ابن الصلاح" میں رقمطراز ہیں: " ان كتابه هذا احسن تصنيف فيه - یعنی علوم حدیث میں ان کی یہ کتاب بہترین تصنیف ہے۔ "

یہی وجہ ہے کہ علماء نے اس کتاب کی طرف جو اعتناء کیا ہے وہ اس سے پہلے علوم حدیث کی کسی کتاب کی طرف نہیں کیا۔

چنانچہ نظم و نثر، اختصار و استدراک اور تشریح و تعلیق، ہر اعتبار سے علماء نے اس کی خدمت کی ہے۔

حافظ احمد بن علی ابن حجر العسقلانی (852ھ) فرماتے ہیں: " جاء الحافظ الفقيه تقي الدين ابو عمرو --- فجمع لما ولي تدريس الحديث بالمدرسة الاشرفية كتابه المشهور فهدب فنونه واملاه شياء بعد شيء فلهدا لم يحصل ترتيبه على الوضع المتناسب واعنتي بتصانيف الخطيب المتفرقة فجمع شتات مقاصدها وضم اليها من غيرها نخب فواندها فاجتمع في كتابه ما تفرق في غيره فلهدا عكف الناس عليه وساروا بسيره فلا يحصى كم ناظم له ومختصر ومستدرک عليه ومقتصر ومعارض له ومنصر --- " (18)

" جب حافظ ابن الصلاح المدرستہ الاشرافیہ میں حدیث کی تدریس سے وابستہ ہوئے تو آپ نے اپنی مشہور کتاب کو مرتب کیا، فنون حدیث کو مہذب کیا، اور تھوڑا تھوڑا کر کے اس کو املاء کروایا، اسی لئے آپ کی کتاب کی ترتیب مناسب طریقہ پر نہ ہو سکی، آپ نے خطیب کی متفرق تصانیف کا اہتمام کیا اور اس کے بکھرے ہوئے مقاصد کو جمع کیا اور اس کے ساتھ کچھ فوائد کا بھی انتخاب کیا، چنانچہ جو امور دوسری جگہ منتشر اور متفرق طور پر موجود تھے آپ کی کتاب میں جمع ہو گئے۔

اسی لئے اہل علم اس کی طرف متوجہ ہوئے اور انہوں نے اس کی طرف رخ کیا، پس کتنے ہی لوگ اس کتاب کو نظم کی صورت میں پیش کرنے والے ہیں، اور کتنے ہی اس کا اختصار اور اس پر استدراک اور اقتصار کرنے والے ہیں، اور کتنے ہی اس پر معترض اور کس قدر لوگ اس کا دفاع کرنے والے ہیں۔۔۔ "

حق بات یہ ہے کہ امام ابو عمرو ابن الصلاح کی علوم الحدیث میں یہ کتاب اس علم کی تدوین کا آغاز اور ایک عہد جدید کی ابتداء ہے، آپ نے فن علوم حدیث کو باکمال انداز میں مدون کر کے ممتاز مقام حاصل کیا ہے، اسی بناء پر علماء کی نگاہ میں اسے بلند مقام حاصل ہوا ہے، حتیٰ کہ آپ کے بعد کے علماء نے اپنی کتابوں میں آپ ہی کے طرز و طریق کو اختیار کیا ہے، امام نووی کی تقریب میں، امام عراقی کی منظوم کتاب الفیۃ الحدیث میں اور امام سیوطی کی الفیۃ الحدیث میں بھی اس کا نظارہ کیا جاسکتا ہے۔

چنانچہ یہ بات بنی بر مبالغہ نہ ہوگی کہ ابن الصلاح کی یہ کتاب ایسی مبارک کتاب ہے کہ نہ آپ سے پہلے علوم الحدیث کی کسی کتاب کو ایسی توجہ اور قبولیت حاصل ہوئی اور نہ اس کے بعد اب تک کسی کتاب ویسی توجہ اور قبولیت حاصل ہوئی، حتیٰ کہ بعد میں آنے تمام لوگوں کے لئے یہ کتاب مرجع و مصدر اور بنیاد کی حیثیت حاصل کر گئی ہے۔

اب ہم ذیل میں اس کتاب کی شروحات اور تعلیقات وغیرہ کا ذکر کرتے ہیں جس سے یہ اندازہ لگانا بہت آسان ہوگا کہ بالخصوص ائمہ فن کے ہاں یہ کتاب کس قدر قابل عظمت اور لائق توجہ ہے۔

شروحات: جیسا کہ اس سے پہلے حافظ ابن حجر العسقلانی کے حوالہ سے ذکر کیا گیا تھا کہ علماء نے "مقدمۃ ابن الصلاح" کی نظم و نثر، اختصار و استدراک اور تشریح و تعلیق ہر اعتبار سے خدمات انجام دی ہیں،

اب ہم اختصار کے ساتھ اس کا ذکر کرتے ہیں:-

(1) الارشاد فی اصول الحدیث: صاحب "کشف الظنون عن اسامی الکتب والفنون" لکھتے ہیں کہ "اس کے مؤلف شیخ، امام محی الدین یحییٰ بن شرف النووی (676ھ) ہیں، آپ نے ابن الصلاح کی "علوم الحدیث" کی تلخیص کی ہیں، پھر دوبارہ اس کا مزید اختصار "التقریب" کے نام سے کیا ہے، اس کی بھی چند شروحات لکھی گئی ہیں، علامہ ابن ابی شریف المقدسی نے بھی اس کی شرح لکھی، برہان الجوجری نے بھی اس کی شرح لکھی اور ایک شرح ابو القاسم الانصاری نے بھی لکھی ہے۔ (19)

(2) التقریب والتیسیر لمعرفة سنن البشیر النذیر: اس کے متعلق صاحب "کشف الظنون عن اسامی الکتب والفنون" رقمطراز ہیں: "امام نووی نے "الارشاد" کی تلخیص کی ہے جو ابن الصلاح کی علوم الحدیث کا اختصار ہے، یہ کتاب زبدہ و خلاصہ بن گئی ہے، اس کتاب کا آغاز "الحمد للہ الفتاح المنان" سے ہوتا ہے۔"

اس کی بھی علماء نے متعدد شرح لکھی ہیں، جن میں حافظ زین الدین عبدالرحیم بن حسین العراقي، برہان الدین ابراہیم بن محمد القباقری الحلبي المقدسی اور شیخ جلال الدین عبدالرحمن بن ابی بکر السیوطی شامل ہیں۔۔۔" (20)

نیز یہ کتاب مستطاب محمد عثمان الحشت کی تقدیم، تحقیق و تعلیق کے ساتھ دار الکتب العربی، بیروت، لبنان سے بھی شائع ہوئی ہے۔

(3) طرح التثريب في شرح التقريب: مؤلف: ابو الفضل حافظ زین الدین عبدالرحیم بن الحسین بن عبد الرحمن بن ابی بکر بن ابراہیم العراقي (806ھ)، آپ اس کی تکمیل نہ کر پائے تھے، چنانچہ آپ کے بیٹے ابو زرعہ ولی الدین احمد بن عبد الرحیم بن الحسین الکردی الرازیانی المصری ابن العراقي (826ھ) نے اس کا تکملہ لکھا۔

ناشر: الطبعة المصرية القديمة، متعدد کتب خانوں نے اس کی کاپی کر کے اس نایاب کتاب کو طبع کروایا ہے، جیسے دار احیاء التراث العربی، مؤسسة التاریخ العربی، دار الفکر العربی وغیرہ۔
تعداد اجزاء: 8 جلدیں۔

(4) محاسن الاصطلاح: مؤلف: ابو حفص سراج الدین عمر بن رسلان بن نصیر بن صالح الکنانی العسقلانی البلقینی المصری الشافعی (805ھ)۔ محقق: ڈاکٹر عائشہ عبدالرحمن بنت الشاطی، استاذة الدراسات العليا، كلية الشريعة، جامعة القروين۔ ناشر: دار المعارف، تعداد اجزاء: 1 جلد۔

علاوہ ازیں عزالدین طاہر بن حسین المعروف بہ ابن الحبیب الحلبي (808ھ) نے اس کتاب کو منظوم بھی کیا ہے، اور اس کا نام "محاسن الاصطلاح فی تضمین ابن الصلاح" رکھا ہے۔

(5) التبصرة والتذكرة: مؤلف: ابو الفضل زین الدین عبدالرحیم بن الحسین بن عبد الرحمن بن ابی بکر بن ابراہیم العراقي (806ھ)۔ یہ آپ نے ایک ہزار اشعار میں منظوم شرح لکھی ہے، تقدیم و مراجعت: فضیلة الشيخ ڈاکٹر عبدالکریم بن عبداللہ بن عبد الرحمن الخضير۔ دراستہ و تحقیق: العربی الدائر الفریاطی۔ ناشر: مکتبہ دار المنہاج للنشر والتوزیع الریاض، المملكة العربیة السعودیة۔ تعداد اجزاء: 1 جلد۔

- (6) التقييد والايضاح لما اطلق واعلق من مقدمة ابن الصلاح؛ مؤلف: ابوالفضل زين الدين عبد الرحيم بن الحسين بن عبد الرحمن بنابي بكر بن ابراهيم العرتقي (806هـ)، محقق: عبد الرحمن محمد عثمان، سن طباعت: 1999ء، صفحات: 376، ناشر: دارالكتب العلمية، بيروت، لبنان۔ (ISBN-13978-2-7451-2924-6)
- نیز محمد عبدالمحسن الکتبی صاحب المکتبۃ السلفیہ (مدینۃ منورۃ) نے بھی اس کو شائع کیا ہے۔ تعداد اجزاء: 1 جلد، مع حواشی از محمد عبداللہ شاہین۔
- (7) الافصاح بتکمیل النکت علی ابن الصلاح: مؤلف: ابوالفضل احمد بن علی بن محمد بن احمد بن حجر العسقلانی (852ھ)، محقق: ربيع بن هادي عمير المدغلي۔ ناشر: عمادة البحوث العلمية بالجامعة الاسلامیة (مدینۃ منورۃ، المملکۃ العربیة السعودیة)، تعداد اجزاء: 2 جلدیں۔ نیز یہ شرح ڈاکٹر ماہر یاسین الفحل کی تحقیق، تخریج اور تعلیق کے ساتھ دار الیمان للنشر والتوزیع ریاض سے بھی آب و تاب کے ساتھ شائع ہوئی ہے۔ صفحات: 783۔
- (8) الفیہ السیوطی فی علم الحدیث: مؤلف: عبد الرحمن بن ابی بکر جلال الدین السیوطی (911ھ)، تصحیح و تشریح: استاذ احمد محمد شاکر، ناشر: المکتبۃ العلمیة، تعداد اجزاء: 1 جلد۔ محمد محی الدین عبدالحمید نے اس کی شرح "شرح الفیہ السیوطی فی مصطلح الحدیث" کے نام سے لکھی ہے، جس پر تحقیق طارق بن عوض کی ہے۔
- (9) النکت علی مقدمۃ ابن الصلاح؛ مؤلف: ابو عبد اللہ بدر الدین محمد بن عبد اللہ بن بہادر الزرکشی الشافعی (794ھ)۔ محقق: زین العابدین بن محمد فرنج۔ ناشر: اضاء السلف، ریاض، تعداد اجزاء: 3 جلدیں۔
- (10) اختصار علوم الحدیث: مؤلف: ابوالفداء اسماعیل بن عمر بن کثیر القرشی البصری الدمشقی (774ھ)۔ تحقیق، تشریح و تعلیق: ڈاکٹر ماہر یاسین الفحل، ناشر: دار الیمان للنشر والتوزیع، ریاض، المملکۃ العربیة السعودیة۔
- (11) الباعث الحثیث الی اختصار علوم الحدیث: مؤلف: ابوالفداء اسماعیل بن عمر بن کثیر القرشی البصری الدمشقی (774ھ)۔ محقق: احمد محمد شاکر، ناشر: دارالكتب العلمية، بیروت، لبنان۔ امام ابن کثیر نے خود اپنی کتاب "اختصار علوم الحدیث" کی یہ شرح لکھی ہے۔

(12) النکت الوفیة بما فی شرح الالفیة: مؤلف: برهان الدین بن عمر البقاعی (885ھ) محقق: ماہر یاسین الفحل، ناشر: مکتبۃ الرشید ناشرین، تعداد اجزاء: 2 جلدیں، یہ حافظ عراقی کی "الفیة الحدیث" کی شرح ہے۔

(13) فتح المغیث بشرح الفیة الحدیث: مؤلف: ابو الخیر شمس الدین محمد بن عبد الرحمن بن محمد بن ابی بکر بن عثمان بن محمد السخاوی (902ھ)، محقق: علی حسین علی، ناشر: مکتبۃ السنۃ، مصر، تعداد اجزاء: 4 جلدیں۔

نیز یہ بے مثال کتاب رضوان جامع رضوان کی شرح و تحقیق کے ساتھ مکتبۃ نزار مصطفیٰ الباز، مکہ، ریاض، سے بھی چار جلدوں میں شائع ہوئی ہے، اس کے کل صفحات 1527 ہیں، جلد اول کے صفحات 504، جلد ثانی کے 318، جلد ثالث کے 312، اور جلد رابع کے 393 صفحات ہیں۔

(14) تدریب الراوی فی شرح تقریب النواوی: مؤلف: عبد الرحمن بن ابی بکر جلال الدین السیوطی (911ھ)، آپ نے امام نووی کی کتاب "التقریب والتیسیر لمعرفۃ سنن البشیر النذیر" کی یہ شرح لکھی ہے، جو بہت عمدہ ہونے کے علاوہ عوام و خواص میں مقبول اور متداول ہے۔ تحقیق: ابو قتیبہ نظر محمد الفاریابی، ناشر: دار طیبۃ، نیز مازن بن محمد السرساوی کی تحقیق کے ساتھ بھی شائع ہوئی ہے، تعداد اجزاء: 2 جلدیں۔

(15) الشذائذ الفیاح من علوم ابن الصلاح: مؤلف: علامہ شیخ برهان الدین ابراہیم بن موسیٰ بن ایوب الابناسی الشافعی (802ھ)، تحقیق: ابو عبد اللہ محمد علی السمک، ناشر: منشورات محمد علی بیفون، دار الکتب العلمیہ، بیروت، لبنان۔

(16) فتح الباقی بشرح الفیة العراقی: مؤلف: زین الدین ابو یحییٰ زکریا بن محمد بن زکریا الانصاری السسکی (926ھ)، محقق: عبد اللطیف ہمیم اور ماہر یاسین الفحل، ناشر: دار الکتب العلمیہ، تعداد اجزاء: 2 جلدیں۔

(17) اسعاف ذوی الوطر بشرح نظم الدرر فی علم الاثر: مؤلف: شیخ محمد ابن العلامہ علی بن آدم ابن موسیٰ الاثوبی الولوی۔ ناشر: مکتبۃ الغرباء الاثریہ، مدینۃ منورہ، مملکت عربیہ سعودیہ، تعداد اجزاء: 2 جلدیں۔ یہ "الفیة السیوطی" کی شرح ہے۔

(18) شرح الفیة العراقی: مؤلف: عبد الرحمن بن ابی بکر بن محمد، زین الدین المعروف بہ ابن العینی الخفی (893ھ)، دراسة و تحقیق: ڈاکٹر شادی بن محمد بن سالم آل نعمان، ناشر: مرکز النعمان للبحوث والدراسات الاسلامیة و تحقیق التراث والترجمة (بکین، صنعاء)، طبعہ اولی: 1432ھ - 2011ء، تعداد اجزاء: 1 جلد۔

(19) مفتاح السعیدیة فی شرح الالفیة الحدیثیة: مؤلف: شمس الدین محمد بن عمار بن محمد بن احمد المصری المالکی المعروف بہ ابن عمار (844ھ)، دراسة و تحقیق: ڈاکٹر شادی بن محمد بن سالم آل نعمان، نعمان، ناشر: مرکز النعمان للبحوث والدراسات الاسلامیة و تحقیق التراث والترجمة (بکین، صنعاء)، طبعہ اولی: 1432ھ - 2011ء، تعداد اجزاء: 1 جلد۔
والله اعلم بالصواب والیہ المرجع والمآب

حوالہ جات و حواشی

- (1) ابن العماد، عبدالحی بن احمد بن محمد ابی الفلاح العکری الحنبلی، شذرات الذهب فی اخبار من ذهب، دار ابن کثیر، دمشق، بیروت، لبنان، ج 7، ص 383، کاتب چلبی، حاجی خلیفہ، مصطفی بن عبد اللہ، کشف الظنون عن اسامی الکتب والفنون، ناشر، دار احیاء التراث العربی، بیروت، لبنان، ج 2، ص 1161، زرکلی، خیر الدین، الاعلام ج 4، ص 207، معجم المؤلفین ج 2، ص 361۔
- (2) ابن خلیکان، وفيات الاعیان بانباء ابناء الزمان، ج 3، ص 243۔
- (3) الذہبی، شمس الدین ابو عبد اللہ، دار الکتب العلمیة، بیروت، لبنان، تذکرة الحفاظ ج 4، ص 1430۔
- (4) وفيات الاعیان بانباء ابناء الزمان، ج 3، ص 243۔
- (5) تذکرة الحفاظ ج 4، ص 1430۔
- (6) وفيات الاعیان بانباء ابناء الزمان، ج 3، ص 244۔
- (7) السنخاوی، شمس الدین محمد بن عبد الرحمن، ابوالخیر، الشافعی، دراسة و تحقیق: د۔ عبد الکریم بن عبد اللہ بن عبد الرحمن الحفصی، د۔ محمد بن عبد اللہ بن فہید آل فہید، فتح المغیث بشرح الفیة الحدیث، طبعہ اولی: 1426ھ، مکتبہ دار المنہاج للنشر والتوزیع، الرياض، المملكة العربیة السعودیة، ص 17، 16۔
- (8) وفيات الاعیان بانباء ابناء الزمان، ج 3، ص 243۔
- (9) شذرات الذهب فی اخبار من ذهب، ج 7، ص 384، 383۔
- (10) وفيات الاعیان بانباء ابناء الزمان، ج 3، ص 243۔

- (11) ایضاً
- (12) ایضاً
- (13) کشف الظنون عن اسامی الکتب والفنون، ج 2، ص 1100۔
- (14) ایضاً، ج 2، ص 1297۔
- (15) ایضاً، ج 1، ص 48۔
- (16) ایضاً، ج 2، ص 1219، 1218۔
- (17) حافظ ابن الصلاح کی اکثر تصانیف کا ذکر معجم المؤلفین ج 2، ص 361، 362 اور زر کلی کی الاعلام ج 4 ص 207 اور 208 پر موجود ہے۔
- (18) العسقلانی، احمد بن علی ابن حجر، نزہۃ النظر شرح نخبۃ الفکر ص 3۔
- (19) کشف الظنون عن اسامی الکتب والفنون، ج 1، ص 70۔
- (20) ایضاً، ج 1، ص 465۔